

महाराष्ट्र लोकसेवा आयोगामार्फत राज्यसेवा  
परिक्षेद्वारे सरळसेवेने नियुक्त होणा-या गट अ व  
गट ब मधील अधिका-यांच्या एकत्रित  
परिवीक्षाधीन प्रशिक्षण कार्यक्रमाबाबत....  
मार्गदर्शक सूचना

**महाराष्ट्र शासन**  
**सामान्य प्रशासन विभाग**  
**शासन निर्णय क्रमांक : टिआरएन-२०१४/ प्र.क्र. ९९/१४/१२-अ**  
मंत्रालय, मुंबई — ४०० ०३२.  
दिनांक : ९ मे, २०१४.

**वाचा :**

- १) शासन निर्णय सामान्य प्रशासन विभाग क्र. टिआरएन-०९/ प्र.क्र. ३९/०९/१२-अ,  
दिनांक २३.९.२०११.
- २) शासन निर्णय सामान्य प्रशासन विभाग क्र. टिआरएन-२०१३/ प्र.क्र. ८४/१३/१२-अ,  
दिनांक २०.१.२०१४.
- ३) शासन पत्र समक्रमांक दिनांक ८.५.२०१४.

**शासन निर्णय :-**

महाराष्ट्र लोकसेवा आयोगामार्फत राज्यसेवा परीक्षेद्वारे सरळसेवेने गट अ आणि गट ब मधील नियुक्त होणा-या विविध १९ संवर्गातील अधिका-यांचा एकत्रित परिवीक्षाधीन प्रशिक्षण कार्यक्रम अनुक्रमे यशदा, पुणे आणि वनामती, नागपूर या प्रशिक्षण संस्थांमार्फत सुरु करण्याबाबतचा निर्णय शासनाने उपरोक्त अनुक्रमांक २ वर नमूद केलेल्या शासन निर्णयान्वये घेतलेला आहे.

२. महाराष्ट्र लोकसेवा आयोगाकडून राज्यसेवा परिक्षा सन २०१३ मधील शिफारसप्राप्त गट अ आणि गट ब मधील अधिका-यांच्या याद्या संबंधित विभागांकडे प्राप्त झाल्या आहेत. **सन २०१४ च्या या तुकडीतील** परिवीक्षाधीन अधिका-यांचा एकत्रित परिवीक्षाधीन प्रशिक्षण कार्यक्रम खालील मार्गदर्शक सूचनांनुसार राबविण्याचा निर्णय घेण्यात आलेला आहे :-

- i. उपरोक्त अनुक्रमांक ३ च्या शासन पत्रान्वये शिफारसप्राप्त उमेदवारांना त्यांच्या चारित्र्य तपासणी, वैद्यकीय तपासणी आणि जात प्रमाणपत्र पडताळणी वैधतेच्या अधिनतेने एकत्रित परिवीक्षाधीन प्रशिक्षण कार्यक्रमासाठी तात्पुरती नियुक्ती देण्यात आली आहे. या बाबींच्या पूर्ततेअंती प्रशिक्षण सुरु

- होण्यापूर्वी या उमेदवारांना परिवीक्षाधीन अधिकारी म्हणून नियमित नियुक्तीचे आदेश देण्यात येतील.
- ii. एकत्रित परिवीक्षाधीन प्रशिक्षण कार्यक्रमासाठी उमेदवारांनी दिनांक ६.६.२०१४ पासून संबंधित प्रशिक्षण संस्थेमध्ये मूळ प्रमाणपत्रांच्या तपासणीसाठी उपस्थित राहण्याच्या सूचना उपरोक्त अनुक्रमांक ३ वर नमूद केलेल्या शासन पत्रान्वये देण्यात आल्या आहेत. उमेदवारांना प्रमाणपत्र तपासणीसाठी दिनांक ६.६.२०१४ आणि दिनांक ७.६.२०१४ असा दोन दिवसांचा अवधी देण्यात आलेला आहे. प्रत्यक्ष प्रशिक्षण दिनांक ९.६.२०१४ पासून सुरु होणार असले तरी, प्रमाणपत्र तपासणीसाठी, सध्या शासन सेवेत असलेल्या उमेदवारांनी दिनांक ५.६.२०१४ (मध्यान्ह नंतर) रोजी कार्यमुक्त व्हावे. दिनांक ६.६.२०१४ पासून ते दिनांक ९.६.२०१४ पर्यंतचा त्यांचा कालावधी, कर्तव्यार्थ कालावधी म्हणून नियमित करण्यात येईल. तसेच, संबंधित संस्थेमध्ये निवासाची सोय उपलब्ध करून देण्यात येईल.
- iii. प्रशिक्षण कालावधीत गट अ संवर्गातील उमेदवारांना रु. ३०,०००/- आणि गट ब संवर्गातील उमेदवारांना रु २०,०००/- इतके ठोक वेतन अनुक्रमे यशदा, पुणे आणि वनामती, नागपूर यांचेमार्फत अदा करण्यात येईल. परिवीक्षाधीन कालावधी पूर्ण झाल्यानंतर संबंधित विभागाकडे हजर झाल्यावर या उमेदवारांच्या दोन वर्षांच्या परिवीक्षाधीन कालावधीत अदा करण्यात आलेली ठोक वेतनाची रक्कम आणि प्रत्यक्ष वेतन यामधील फरकाची रक्कम संबंधित विभागांकडून आवश्यक ते समायोजन केल्यानंतर (जसे भविष्य निर्वाह निधी अंशदान, व्यवसाय कर, आयकर इ.) एक रकमी अदा करण्यात येईल.
- iv. उप मुख्य कार्यकारी अधिकारी/ गट विकास अधिकारी, उपनिबंधक सहकारी संस्था, सहायक विक्रीकर आयुक्त आणि सहायक प्रादेशिक परिवहन अधिकारी या गट अ संवर्गातील अधिका-यांकरिता प्रति महिना प्रति अधिकारी रु. ३०,०००/- याप्रमाणे अनुक्रमे ग्रामविकास विभाग, सहकार विभाग, वित्त विभाग आणि गृह (परिवहन) विभाग यांनी तसेच, कक्ष अधिकारी, सहायक निबंधक सहकारी संस्था, उप अधिक्षक भुमी अभिलेख/ नायब तहसिलदार, मुख्याधिकारी, सहायक गट विकास अधिकारी आणि उप अधिक्षक राज्य उत्पादन शुल्क / सहायक आयुक्त राज्य उत्पादन शुल्क या गट ब संवर्गातील अधिका-यांकरिता प्रति महिना प्रति अधिकारी रु.२०,०००/- याप्रमाणे अनुक्रमे सामान्य प्रशासन विभाग, सहकार विभाग, महसूल विभाग, नगर विकास विभाग, ग्राम

विकास विभाग आणि गृह (राज्य उत्पादन शुल्क) या विभागांनी त्रैमासिकरित्या अग्रिम निधी उपलब्ध करून द्यावा. प्रशिक्षण जुन, २०१४ पासून सुरु होणार असल्यामुळे माहे जुनच्या वेतनासाठी मे, २०१४ अखेर तर त्यानंतरच्या तिमाहीसाठी जुन, २०१४ अखेर आणि सप्टेंबर, २०१४ अखेर, डिसेंबर, २०१४ अखेर याप्रमाणे दोन वर्षांचा परिवीक्षाधीन प्रशिक्षण कार्यक्रम संपुष्टात येईपर्यंत अग्रिम निधी संबंधित विभागांनी गट अ साठी यशदा, पुणे आणि गट ब साठी वनामती, नागपूर यांना उपलब्ध करून द्यावा.

v. एकत्रित परिवीक्षाधीन प्रशिक्षण कालावधीतील टप्पा क्र. ३ आणि टप्पा क्र. ४ चे एकंदरीत ७४ आठवड्यांचे प्रशिक्षण संबंधित विभागांमार्फत देण्यात येणार आहे. या कालावधीतील परिवीक्षाधीन अधिका-यांचा प्रशिक्षण कार्यक्रम संबंधित विभागांनी तात्काळ तयार करून, उमेदवारनिहाय प्रशिक्षण कार्यक्रमाबाबत यशदा, पुणे/ वनामती, नागपूर आणि सामान्य प्रशासन विभागास, सदर प्रशिक्षण सुरु होण्यापूर्वी अवगत करण्याची व्यवस्था करावी. या प्रशिक्षण कार्यक्रमासाठी यशदा, पुणे/ वनामती, नागपूर यांचे आवश्यकता असल्यास सहकार्य घेण्यात यावे.

vi. एकत्रित परिवीक्षाधीन प्रशिक्षण कार्यक्रमाच्या शेवटी सर्व गट-अ व गट-ब मधील परिवीक्षाधीन अधिका-यांची अनुक्रमे यशदा, पुणे व वनामती, नागपूर यांचेकडून प्रशिक्षण परिक्षा घेण्यात येईल. त्याचप्रमाणे एकूण परिवीक्षाधीन कालावधीतील विविध टप्प्यासाठी गुण ठरविण्यात येतील. यासाठी गुणांचे विस्तृत वर्गीकरण यशदा, पुणे यांचेमार्फत तयार करण्यात येईल. परिवीक्षाधीन अधिका-यांचे असे एकूण गुण आणि महाराष्ट्र लोकसेवा आयोगाच्या परीक्षेतील गुण या दोन्ही गुणांची सरासरी काढून त्या गुणांनुसार उमेदवारांची त्या तुकडीतील अंतिम सेवाजेष्ठता यशदा, पुणे यांचेकडून निश्चित करून ती सामान्य प्रशासन विभागाकडे पाठविण्यात येईल. अशा प्रकारे निश्चित केलेली अंतिम सेवाजेष्ठता पदोन्नती तसेच सेवा विषयक सर्व अनुषंगिक बाबींसाठी लागू राहील.

vii. दोन वर्षांच्या परिवीक्षाधीन कालावधीत उमेदवारांचा संपूर्ण सेवाविषयक तपशील, प्रशिक्षणादरम्यानच्या मुल्यांकन अहवालासह, यशदा, पुणे आणि वनामती, नागपूर यांच्या अभिरक्षेत असेल. तसेच परिवीक्षाधीन अधिका-यांच्या सेवाविषयक बाबींवर अंतिम निर्णय सामान्य प्रशासन विभागाकडून घेण्यात येईल.

viii. परिवीक्षाधीन अधिका-यांचा परिवीक्षाधीन कालावधी समाप्तीबाबतचे आदेश सामान्य प्रशासन विभागाकडून निर्गमित करण्यात येतील व त्यानंतर या अधिका-यांना संबंधित विभागांकडे नियमित नियुक्तीसाठी सोपविले जाईल. त्याचवेळी त्यांचा सेवाविषयक अभिलेख यशदा, पुणे आणि वनामती,

नागपूर यांचेकडून प्राप्त करुन तो सामान्य प्रशासन विभागामार्फत संबंधित प्रशासकीय विभागाकडे पाठविण्यात येईल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५०९१८०३३९६३०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. भगवान सहाय)

प्रधान सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई - ३२,
२. मा. मुख्यमंत्री यांचे अपर मुख्य सचिव, मंत्रालय, मुंबई - ३२,
३. मा. मुख्य सचिव, मंत्रालय, मुंबई - ३२,
४. अपर मुख्य सचिव, गृह विभाग, जागतिक व्यापार केंद्र, मुंबई - ३२,
५. अपर मुख्य सचिव, कृषि व प.दु.म. विभाग, मंत्रालय, मुंबई - ३२,
६. प्रधान सचिव (सेवा), सामान्य प्रशासन विभाग, मंत्रालय, मुंबई - ३२,
७. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई - ३२,
८. प्रधान सचिव, वैद्यकीय शिक्षण व औषधी द्रव्ये विभाग, मुंबई - ३२,
९. प्रधान सचिव (वित्त), लेखा व कोषागारे, मंत्रालय, मुंबई - ३२,
१०. महासंचालक, यशदा, राजभवन आवार, बाणेर रोड, पुणे,
११. सचिव, सामाजिक न्याय व विशेष सहाय्य विभाग, मंत्रालय, मुंबई - ३२,
१२. सचिव, आदिवासी विकास विभाग, मंत्रालय, मुंबई-३२.
१३. सचिव, महाराष्ट्र लोकसेवा आयोग, मुंबई (\*\*पत्राद्वारे),
१४. मा. विरोधी पक्षनेता, महाराष्ट्र विधानसभा, महाराष्ट्र विधान मंडळ सचिवालय, मुंबई - ३२,
१५. मा. विरोधी पक्षनेता, महाराष्ट्र विधान परिषद, महाराष्ट्र विधान मंडळ सचिवालय, मुंबई - ३२,

१६. सर्व मा. विधानसभा सदस्य, महाराष्ट्र विधान मंडळ सचिवालय, मुंबई - ३२,
१७. सर्व मा. विधान परिषद सदस्य, महाराष्ट्र विधान मंडळ सचिवालय, मुंबई - ३२,
१८. संचालक, वसंतराव नाईक राज्य कृषि विस्तार व्यवस्थापन संस्था (वनामती), नागपूर,
१९. सहसचिव(अर्थसंकल्प), वित्त विभाग, मंत्रालय, मुंबई,
२०. उप सचिव (व्यय ४), वित्त विभाग, मंत्रालय, मुंबई,
२१. निवडनस्ती कार्यासन १८-ब/ १२-अ.